

गंजगोलाईत अतिक्रमण हटाव मोहीम मनपा व पोलिसांची संयुक्त कारवाई

सहा हातगाडे जप्त

लातूर/ प्रतिनिधी: शहरातील

लागत होता. यामुळे मनपाच्या वतीने

निरीक्षक शिवराज शिंदे, अतिक्रमण



गंजगोलाईत लातूर शहर महानगरपालिका व पोलिसांच्या वतीने संयुक्तपणे अतिक्रमण हटाव मोहीम राबविण्यात आली. यात ६ हातगाडे व वजन काटे जप्त करण्यात आले. गंजगोलाई ही लातूरची प्रमुख बाजारपेठ आहे. विशेष म्हणजे या परिसरातून असंख्य रस्ते जात असल्याने वाहतूकही सुरू असते. सध्या रमजान व गुढीपाडवा यासारखे मोठे सण तोंडावर आलेले असल्याने बाजारपेठेत वर्दळ आहे. अतिक्रमणे वाढल्याने वाहतुकीला अडथळे निर्माण होत होते. याशिवाय खरेदीसाठी बाजारपेठेत येणाऱ्या नागरिकांना मोठा त्रास सहन करावा

अतिक्रमण हटाव मोहीम राबविण्यात येत आहे.

गुरुवारी मनपा व पोलिसांच्या वतीने संयुक्त कारवाई करण्यात आली. असंख्य फेरीवाल्यांनी रस्ते व्यापल्याने त्यांना हटविण्यात आले. वारंवार सूचना करूनही हातगाडे हटत नसल्याने ६ हातगाडे व वजन काटे पोलिस व मनपाच्या पथकाने जप्त केले.

या कारवाईत गांधी चौक पोलीस ठाण्याचे पोलीस निरीक्षक सुनिल रेजितवाड, वाहतूक पोलीस निरीक्षक विठ्ठल दराडे, उपनिरीक्षक बाबू गीते, माधव केंद्रे मनपाचे क्षेत्रीय अधिकारी समाधान सूर्यवंशी, मुख्य स्वच्छता

विभाग प्रमुख संतोष रणदिवे, सी झोनचे सर्व स्वच्छता निरीक्षक, यांच्यासह मनपा व पोलीस कर्मचाऱ्यांनी सहभाग घेतला.

व्यावसायिकांनी रस्त्यावर अतिक्रमणे करू नयेत. रहदारीस अडथळा होईल अशा ठिकाणी हातगाडे उभे करू नयेत. खरेदीसाठी येणाऱ्या नागरिकांना त्रास होईल अशा पद्धतीने हातगाडे उभी करू नयेत. महानगरपालिकेच्या वतीने अतिक्रमण हटाव मोहीम यापुढेही सुरू राहणार आहे. अतिक्रमण झाल्याचे निदर्शनास आल्यास दंडात्मक व जप्तीची कारवाई करण्यात येईल, असा इशारा मनपाच्या वतीने देण्यात आला आहे.

युद्धग्रस्त भागातील भारतीयांना सुरक्षित परत आणा..! - के. रवि (दादा)

मुंबई / प्रतिनिधी :- परदेशातील

दूतावासांमध्ये समन्वय अधिक मजबूत



युद्धग्रस्त परिस्थितीत अडकलेल्या भारतीय नागरिकांच्या सुरक्षिततेचा प्रश्न हा संपूर्ण राष्ट्राच्या चिंतेचा विषय असल्याचे मत इंडिया मीडिया लिंक अँड इव्हेंट मॅनेजमेंटचे अध्यक्ष : के. रवि (दादा) यांनी व्यक्त केले. केंद्र सरकारने तातडीने ठोस उपाययोजना करून अडकलेल्या भारतीयांना सुरक्षितपणे स्वदेशी आणावे, अशी मागणी त्यांनी केली.

के. रवि दादा म्हणाले की, परदेशात असलेल्या भारतीय नागरिकांची सुरक्षा हा राजकारणाचा नव्हे तर राष्ट्रहिताचा विषय आहे. आम्हाला भारत सरकारवर पूर्ण विश्वास आहे; मात्र परिस्थितीची गंभीरता लक्षात घेता तातडीने प्रभावी कृती होणे आवश्यक आहे. प्रत्येक भारतीय नागरिक सुरक्षित, सन्मानपूर्वक आणि शक्य तितक्या लवकरात लवकर भारतात परत यावा, ही आमची ठाम भूमिका आहे, असे त्यांनी स्पष्ट केले. यासाठी आवश्यक असल्यास विशेष बचाव मोहीम राबवावी, अतिरिक्त विमान सेवा सुरू करावी तसेच परदेशातील भारतीय

करावा, अशीही त्यांनी सूचना केली. या विषयावर सर्व राजकीय पक्ष, सामाजिक संघटना आणि नागरिकांनी एकत्रित भूमिका घेऊन सरकारला सहकार्य करावे, असे आवाहनही त्यांनी केले. माध्यमांनी जबाबदारीने काम करत अफवा रोखून सत्य माहिती जनतेपर्यंत पोहोचवावी, असेही त्यांनी नमूद .

के. रवि दादा पुढे म्हणाले की, त्यांची संस्था सरकारला आवश्यक ते सहकार्य, माहिती व समन्वय देण्यासाठी पूर्णपणे तयार आहे. भारतीय कुठेही असला तरी तो देशाचा आहे त्याच्या सुरक्षिततेसाठी संपूर्ण राष्ट्र एकत्र उभे राहिले पाहिजे, असे ठाम मत त्यांनी व्यक्त केले.

या पत्रकार परिषदेला आलोक कुमार कासलीवाल (ओनर एस कुमार्स), श्री. प्रितम आठवले, श्री. सुरेश यादव (अध्यक्ष क्रांती ग्राम विकास संस्था), श्री. नरेन निकम, श्री. नाशिर पठाण यांच्यासह सामाजिक क्षेत्रातील अन्य मान्यवर उपस्थित होते.

छत्रपती शिवाजी महाराज महाराजस्व समाधान शिबीर; लातूर जिल्ह्यातील नागरिकांनी व्हॉट्सअॅप चॅटबॉटद्वारे अर्ज करण्याचे आवाहन

लातूर : राज्य शासनाच्या महसूल

कब्जेदार सदरी घेणे, इतर हक्कातील नोंद कमी आहे.

विभागाच्या वतीने राबविण्यात येत असलेल्या छत्रपती शिवाजी महाराज महाराजस्व समाधान शिबीर अभियानांतर्गत लातूर जिल्ह्यात मंडळनिहाय एकदिवसीय समाधान शिबिरांचे आयोजन करण्यात आले आहे. या अभियानाचा उद्देश शेतकरी व सामान्य नागरिकांच्या महसूल विभागाशी संबंधित प्रलंबित प्रश्न, तक्रारी व अर्ज गतीने निकाली काढणे, डिजिटल सेवांचा विस्तार करणे आणि जनतेला एकाच दिवशी सेवा पुरवणे हा आहे. याकरिता नागरिकांनी लातूर जिल्हाधिकारी कार्यालयाच्या व्हॉट्सअॅप चॅटबॉटद्वारे अर्ज करण्याचे आवाहन जिल्हाधिकारी वर्षा ठाकूर-घुगे यांनी केले आहे.



करून भोगवटदार सदरी घेणे, संपादीत केलेल्या खाजगी व्यक्तीचे नाव कमी करून संपादीत यंत्रणेचे नाव भोगवटदार सदरी घेणे, अकृषी सातबारा वेगळा करणे, सामाजिक अर्थसहाय्याचे अर्ज स्वीकारणे व मंजुरी आदेश



शिबिरांचे प्राथमिक वेळापत्रक ७ मार्च २०२६ हरंगुळ बु. (लातूर), किनीथोट (औसा), पोहेगाव (रेणापूर), औराद शहाजनी (निलंगा),

या शिबिरांतर्गत प्रलंबित फेरफार निकाली काढणे, अभिलेख दुरुस्ती हेल्प डेस्क, लोकसेवा हक्क कायदांतर्गत मार्गदर्शन, अकृषक तरतुदीसंदर्भात सल्ला, डिजिटल सातबारा सुविधा, कमी-जास्त पत्रक तयार करून गाव दप्तर अद्ययावत करणे, तुकड्याच्या नोंदणीकृत दस्तऐवजाची नोंद

वाटप करणे अशा प्रमुख सेवांचा समावेश आहे.

नागरिकांच्या सोयीसाठी व्हॉट्सअॅप चॅटबॉट (क्रमांक ९५२९०९३०२२) सुरू करण्यात आला आहे. या चॅटबॉटच्या माध्यमातून तसेच सोबत जोडलेल्या क्यूआर कोडद्वारे नागरिक आपल्या अडचणी, तक्रारी किंवा अर्ज थेट सादर करू शकतात. यामुळे शिबिरांमध्ये येण्यापूर्वीच पूर्वनोंदणी व मार्गदर्शन मिळेल, ज्यामुळे प्रक्रिया अधिक गतिमान होईल. तरी सर्व नागरिकांनी या सुविधेचा लाभ घ्यावा आणि शिबिरांमध्ये जास्तीत जास्त सहभाग घेऊन आपल्या प्रलंबित महसूली बाबींचे निराकरण करून घ्यावे, असे आवाहन जिल्हाधिकारी श्रीमती ठाकूर-घुगे यांनी केले

किनावा (अहमदपूर) इत्यादी. १४ मार्च २०२६ बाभळगाव (लातूर), बेलकुंड (औसा), कारेपूर (रेणापूर), हलगरा (निलंगा), नळेगाव (चाकूर) इत्यादी. १० एप्रिल २०२६ गातेगाव (लातूर), भादा (औसा), पानगाव (रेणापूर), शिरूर ताजबंद (अहमदपूर) इत्यादी. १७ एप्रिल २०२६ कासारखेडा (लातूर), उजनी (औसा), पळशी (रेणापूर), निटूर (निलंगा), आष्टा (चाकूर) इत्यादी. ८ मे २०२६ जिल्ह्यातील प्रमुख नगर परिषद/नगर पंचायत स्तरावर शिबिरे (लातूर, औसा, रेणापूर, निलंगा, देवणी, शिरूर अनंतपाळ, अहमदपूर, चाकूर, उदगीर, जळकोट)

पशुसंवर्धन विभागातील रिक्त पदांवर लवकरच पदभरती मंत्री पंकजा मुंडे

मुंबई : पशुसंवर्धन विभागातील

असेही मंत्री मुंडे यांनी सांगितले.

नवीन आकृतीबंध ऑक्टोबर २०२४ मध्ये मंजूर झाल्यामुळे काही संवर्गातील पदसंख्या वाढली आहे. पदभरतीची प्रक्रिया गतीने सुरू असून पुढील अधिवेशनापर्यंत मोठ्या प्रमाणात भरतीचा प्रश्न मार्गी लागेल, असा विश्वास पशुसंवर्धन मंत्री पंकजा मुंडे यांनी आज विधानपरिषदेत व्यक्त केला.

विधानपरिषद सदस्य संजय खोडके यांनी विचारलेल्या प्रश्नांना उत्तर देताना मंत्री मुंडे म्हणाल्या की, वाढीव पदांसाठी महाराष्ट्र लोकसेवा आयोग (एमपीएससी) सोबत सातत्याने पत्रव्यवहार करण्यात आला आहे. त्यानुसार २५ एप्रिल २०२५ रोजी एलडीओ (पशुवैद्यकीय विकास अधिकारी) पदांची जाहिरात प्रसिद्ध झाली आहे. तसेच १२ ऑगस्ट सहाय्यक आयुक्तपदांची जाहिरातही काढण्यात आली आहे.

परीक्षेसाठी पेपर सेटिंग प्रक्रियेसाठी तज्ज्ञ अधिकारी व प्राध्यापकांची नियुक्ती आवश्यक असून पेपर सेटिंगचे काम पूर्ण होताच परीक्षा घेण्यात येईल,



त्याचबरोबर, एमपीएससीकडूनही भरती प्रक्रियेला गती देण्याचे आश्वासन देण्यात आले असल्याचे त्यांनी सांगितले.

पशुपर्यवेक्षकांची पदे जिल्हा परिषदेमार्फत भरण्यात येणार असून त्याबाबत सामान्य प्रशासन विभागाशी चर्चा झाली आहे. नवीन आकृतीबंधानुसार वाढलेल्या पदांची भरती अपरिहार्य आहे. त्यानुसार सर्व प्रक्रिया सुरू असून पुढील अधिवेशनापर्यंत मोठ्या प्रमाणात पदभरती पूर्ण होईल, असे मंत्री मुंडे यांनी सांगितले.

संपादकीय...

टी-२० विश्वचषकाच्या अंतिम फेरीत

भारत : बुमराच्या अचूक मान्याने

घडवलेला ऐतिहासिक प्रवास

क्रिकेट हा भारताच्या क्रीडाजगतातील सर्वात लोकप्रिय आणि भावनिक नात्याने जोडलेला खेळ आहे. देशातील लाखो क्रिकेटप्रेमींसाठी प्रत्येक आंतरराष्ट्रीय स्पर्धा ही केवळ क्रीडा स्पर्धा नसून राष्ट्रीय अभिमानाची बाब असते. अशा परिस्थितीत खउउ चर्चापी ढ२० थीश्रव उींच्या अंतिम फेरीत भारत राष्ट्रीय क्रिकेट संघ पोहोचणे हा संपूर्ण देशासाठी अभिमानाचा क्षण आहे. हा प्रवास केवळ योगायोगाने घडलेला नाही; त्यामागे खेळाडूंचे कठोर परिश्रम, संघभावना, योग्य नियोजन आणि निर्णायक क्षणी दाखवलेली जिद्द दडलेली आहे.टी-२० क्रिकेट हे अनिश्चिततेने भरलेले स्वरूप मानले जाते. या खेळात प्रत्येक चेंडू आणि प्रत्येक षटक सामन्याचा निकाल बदलू शकतो. त्यामुळे या प्रकारात सातत्याने यश मिळवणे हे कोणत्याही संघासाठी मोठे आव्हान असते. भारताने या स्पर्धे त खेळलेले सामने पाहिले तर संघाने फलंदाजी, गोलंदाजी आणि क्षेत्ररक्षण या तिन्ही विभागांत संतुलित कामगिरी केली असल्याचे दिसून येते. अनेक वेळा दबावाच्या परिस्थितीतही भारतीय खेळाडूंनी संयम राखत विजयाचा मार्ग शोधला.

या यशामागे अनेक खेळाडूंचे योगदान असले तरी भारतीय संघाचा वेगवान गोलंदाज जसप्रीत बुमराह हा या स्पर्धेतील सर्वात प्रभावी खेळाडू म्हणून समोर आला आहे. बुमराह यांच्या अचूक आणि धारदार गोलंदाजीमुळे भारताला अनेक सामन्यांत निर्णायक आघाडी मिळाली. त्यांच्या यॉर्कर चेंडूंनी आणि वेगातील विविधतेमुळे जगातील आघाडीचे फलंदाजही अडचणीत आले. विशेषतः डेथ ओव्हरसमध्ये त्यांनी दाखवलेले नियंत्रण आणि शांतता भारतीय संघासाठी अमूल्य ठरली.टी-२० क्रिकेटमध्ये शेवटच्या काही षटकांमध्ये सामना कधीही पलटी होऊ शकतो. अशा वेळी गोलंदाजाने संयम राखून अचूक मारा करणे अत्यंत महत्त्वाचे असते. बुमराह यांनी ही जबाबदारी अत्यंत यशस्वीपणे पार पाडली. अनेक महत्त्वाच्या सामन्यांमध्ये त्यांनी प्रतिस्पर्धी संघातील प्रमुख फलंदाजांना बाद करून भारताला विजयाच्या दिशेने नेले. त्यामुळेच अनेक क्रिकेट तज्ज्ञांचे मत आहे की, भारताचा अंतिम फेरीपर्यंतचा प्रवास बुमराह यांच्या उत्कृष्ट गोलंदाजीशिवाय शक्य झाला नसता.

भारतीय क्रिकेटचा इतिहास पाहिला तर देशाने अनेक महान गोलंदाज दिले आहेत. कपिल देव, अनिल कुंबळे, झहीर खान यांसारख्या खेळाडूंनी भारतीय संघाला अनेक ऐतिहासिक विजय मिळवून दिले. त्या परंपरेत आता जसप्रीत बुमराह यांचे नाव ठळकपणे समोर येत आहे. त्यांच्या गोलंदाजीमध्ये वेग, अचूकता आणि रणनीती यांचा सुंदर मिलाफ दिसून येतो. त्यामुळेच जगातील कोणताही फलंदाज त्यांच्या विरोधात खेळताना सावधगिरी बाळगतो.भारतीय संघाच्या यशामागे संघभावनाही तितक्याच महत्त्वाची आहे. फलंदाजांनी महत्त्वाच्या क्षणी धावा केल्या, गोलंदाजांनी विकेट्स घेतल्या आणि क्षेत्ररक्षकांनी उत्कृष्ट झेल घेत संघाला मदत केली. प्रशिक्षक आणि व्यवस्थापन यांचे नियोजनही या यशामागे महत्त्वाचे ठरले आहे. प्रतिस्पर्धी संघांचा अभ्यास, खेळाडूंची मानसिक तयारी आणि योग्य रणनीती यामुळे भारतीय संघाने स्पर्धेत सातत्यपूर्ण कामगिरी केली.

टी-२० विश्वचषकाच्या अंतिम सामन्याची उत्सुकता केवळ मैदानापुरती मर्यादित राहत नाही. देशभरातील लोक या सामन्याची आतुरतेने वाट पाहतात. घराघरांत, हॉटेलमध्ये, चौकात आणि सार्वजनिक ठिकाणी लोक एकत्र येऊन सामना पाहतात. क्रिकेट हा खेळ भारतात लोकांना एकत्र आणण्याची ताकद ठेवतो, आणि अशा मोठ्या सामन्यांमध्ये ती भावना अधिक तीव्रपणे जाणवते. अंतिम सामन्यात विजय मिळवणे हे प्रत्येक संघाचे स्वप्न असते. परंतु विजयापेक्षा महत्त्वाची गोष्ट म्हणजे त्या विजयासाठी केलेला संघर्ष आणि प्रयत्न. भारतीय संघाने या स्पर्धेत दाखवलेली जिद्द, आत्मविश्वास आणि देशासाठी खेळण्याची भावना हीच खरी ताकद आहे. विशेषतः जसप्रीत बुमराह यांची कामगिरी या स्पर्धेतील सर्वात महत्त्वाची ठरली असून त्यांच्या अचूक गोलंदाजीमुळे भारताने अनेक निर्णायक क्षणी सामन्यावर नियंत्रण मिळवले.

आज भारत अंतिम टप्प्यावर उभा आहे. संपूर्ण देशाची नजर या ऐतिहासिक सामन्याकडे लागली आहे. जर भारतीय संघाने विश्वचषक जिंकला, तर तो केवळ एका संघाचा विजय नसेल; तो कोट्यवधी भारतीयांच्या स्वप्नांचा आणि अभिमानाचा विजय ठरेल. आणि या प्रवासात जसप्रीत बुमराह यांचे नाव भारतीय क्रिकेटच्या इतिहासात सुवर्णक्षरांनी लिहिले जाईल.

नेरूळ रेल्वे प्रवाशांच्या व्यथा

सुटणार,लोकनेते गणेश नाईक यांच्याकडे

एस्केलेटर सह नवीन लोकलची मागणी

नवी मुंबई / के. एच. हनवते :-वाशी येथे आयोजित करण्यात आलेल्या जनता दरबारात नेरूळ येथील सर्व नगरसेवक



व नगरसेविकांनी महाराष्ट्र राज्याचे वनमंत्री लोकनेते नामदार श्री गणेशजी नाईक यांची भेट घेतली. यावेळी नवी मुंबईतील नेरूळ रेल्वे स्थानकासंदर्भात महत्त्वाच्या मागण्या मांडण्यात आल्या. नेरूळ स्थानकावरून सकाळी ७.३० ते ९.३० या वेळेत सी.एस.टी./ वडाळा रेल्वे स्थानकाकडे जाणाऱ्या लोकलची नवीन फेरी सुरू करण्यात यावी, तसेच नेरूळ रेल्वे स्थानकावर प्रवाशांच्या सोयीसाठी एस्केलेटर (सरकते जिने) सुविधा उपलब्ध करून द्यावी, अशी मागणी निवेदनाद्वारे करण्यात आली.या मागण्यांबाबत सकारात्मक प्रतिसाद देत संबंधित विभागासोबत मंत्रालयात लवकरच बैठक आयोजित करण्यात येईल आणि आवश्यक त्या सुविधा उपलब्ध करून देण्यासाठी पाठपुरावा करण्यात येईल, असे आश्वासन गणेशजी नाईकांनी यावेळी दिले.

डोनाल्ड ट्रम्प यांनी स्वतःच्या वर्चस्वासाठी जगाला महायुद्धाच्या खाईत लोटले.

दिनांक २८ फेब्रुवारी २०२६ शनिवारला अचूक माहिती वेळ सकाळी ८.१० मिनिटे फक्त ६० सेकंदाचे थरारक ऑपरेशन खामेनेईच्या कंपाऊंडवर सुमारे ३० क्षेपणास्त्रे डागले व खामेनेईसह त्यांचे कुटुंबीय अन् ४० जण ठार झाले हा दिवस अमेरिका-इस्त्रायल कडुन इराणसाठी काळ ठरला.अमेरिकेची गुप्तहेर संघटना सीआयए व इस्त्रायलची गुप्तहेर संघटना मोसादने गेल्या सहा महिन्यांत सेटेलाईट डेटा आणि कम्युनिकेशन इंटरसेप्शन (फोन टॅपिंग) व्दारे खामेनेईच्या हालचालींवर बारीक लक्ष ठेवले होते यामुळेच इराणचे सर्वोच्च नेते मारल्या गेले. डोनाल्ड ट्रम्प यांनी इराणवर हल्ला करून मिडलीस्ट मधील संपूर्ण देशांना अमीच्या स्वाधीन केल्याचे दिसून येते.या युध्दाचे अमेरिकेला कमी प्रायश्चित्त भोगावे लागतील,परंतु याचे मानवी व वित्तीय प्रायश्चित्त मिडलिस्ट मधील देशांना मोठ्या प्रमाणात भोगावे लागत आहे.आज अमेरिकेने जगात महायुद्धाची परिस्थिती निर्माण केली आहे. कारण रक्तबंबाळ झालेला इराण शांत बसणारा देश नाही ही बाब सध्याच्या परिस्थितीवरून लक्षात येते.इराणचे सर्वोच्च नेता अयातुल्ला खामेनेई व संपूर्ण टॉप कमांडर आणि लिडर मारल्याचा दावा अमेरिका व इस्त्रायलने केला आहे. यामुळे आजच्या परिस्थितीत इराणच्या तळपायाची आग मस्तकात गेली आहे.त्यामुळे त्याने अमेरिकेच्या मिडलिस्टमधील ज्या-ज्या ठिकाणी सैन्य तळ आहे त्या संपूर्ण मिडलिस्ट देशांवर मोठ्या प्रमाणात झेन हल्ले, मिसाईल हल्ले व बॉम्ब वर्षाव सुरू केली आहे.त्यामुळे जगात महायुद्धाचे सावट दिसून येते आणि याचे जगात महाभयानक परिणाम होण्यास सुरुवात झाली आहे.सध्याच्या

युद्धजन्य परिस्थिती हा संपूर्ण प्रकार डोनाल्ड ट्रम्प यांच्या हेकडीमुळे व मुजोरीमुळे निर्माण झाला आहे. डोनाल्ड ट्रम्प अयातुल्ला खामेनेई यांना मारून इराणमध्ये तक्ता पलट करून आपल्या पसंतीचे सरकार बनविण्याच्या तयारीत आहे.परंतु तसे लगेच होईल असे कोणतेही चिन्ह दिसत नाही. कारण अयातुल्ला खामेनेई व टॉप कमांडर मारल्या गेल्याने इराण आगबबुला झालेला आहे. त्यामुळे तो केव्हाही कोणताही घातक निर्णय घेऊ शकतो यालाही नाकारता येत नाही. अमेरिकेच्या हल्ल्यानंतर आता जे युद्ध सुरू झाले आहे ते बदल्याच्या भावनेने सुरू झाले आहे. त्यामुळे आता जोही देश इराणच्या वाटेला जाईल किंवा विरूद्ध जाईल त्याला त्याचे गंभीर परिणाम भोगावे लागणार आहे आणि लागत आहे हेही तितकेच सत्य आहे. कारण इस्त्रायल-अमेरिकेने एकाच वेळेस ३० बॉम्ब टाकून इराणचे सर्वोच्च नेते अयातुल्ला खामेनेईवर हल्ला करून त्यांना , त्यांच्या नातेवाईकांना व अनेक टॉप लिडरचा खात्मा केला. त्यामुळे आता इराणने इस्त्रायल-अमेरिका यांना इशारा दिला आहे की,आपण संपूर्ण मर्यादा ओलांडली आहे याची किंमत चुकवावी लागेल दोन्ही देशांना सोडणार नाही. यामुळे सध्यातरी युद्ध थांबण्याची चिन्हे दिसू येत नाहीत.कारण अमेरिका-इस्त्रायलने आतापर्यंत ३००० पेक्षा जास्त मिसाईलने बॉम्ब वर्षाव इराणवर केला आहेत आणि त्याला प्रत्युत्तर म्हणून इराणने सुद्धा हजारो क्षेपणास्त्रे अमेरिकेच्या सैन्य तळावर डागले आहे.सरकारी आकडा सागतो की, शोकडोंच्या संख्येने जिवीत हानी झाली आहे.परंतु हा आकडा काहीही असला तरी हजारोंच्या संख्येने मोठ्या प्रमाणात इराण-

इस्त्रायल-मिडलिस्ट मधील देश यांची जिवीत व वित्तीय हानी झाली आहे. ही बाब जगाच्या डोळ्यासमोर आहे.आज पश्चिम आशियाईमध्ये महायुद्धाची परिस्थिती निर्माण झाली आहे.आज खाडी देशांमध्ये अनेक युरोपीय नागरिक फसले असल्याने युरोपमध्ये सुद्धा चिंतेचे वातावरण आहे.कारण खाडी देशात ज्या -ज्या ठिकाणी अमेरिकन सैन्य तळ आहे त्या-त्या संपूर्ण ठिकाणी इराणने ताबडतोब हजारो मिसाईल हल्ले व द्रोण हल्ले सुरू करून पलटवार करणे सुरू केले आहे. त्यामुळे इराणला नमविने तितकेसे सोपे दिसत नाही. आज या महाभयानक युध्दाचा परिणाम जगातील अनेक देशांना भोगावा लागत आहे.कारण ज्या-ज्या ठिकाणी अमेरिकन लष्करी तळ आहे अशा पश्चिम आशियात (मध्य पूर्व) अमेरिकेचे अनेक लष्करी तळ आहेत, ज्यात कतार, बहरीन, कुवेत, सौदी अरेबिया, संयुक्त अरब अमिराती(युएई), जॉर्डन, ओमान,इराक, दुबई आणि सीरिया या देशांचा समावेश होतो.या देशातील नागरिक भयभीत असून मानवी व वित्तीय हाणी मोठ्या प्रमाणात होतांना दिसत आहे.इरानकडुन सायबर अटॅक सुध्दा सुरू झाले आहे यामुळे अमेरिकेला अब्जो रूपयांचे नुकसान झाल्याचे सांगितले जाते. आज या महायुद्धामुळे रेडीएशन पसरण्याची शक्यता वर्तवण्यात येत आहे.या युद्धामध्ये हजारो निरपराधांचा बळी जात आहे अशा परिस्थितीत संयुक्त राष्ट्र संघटना व जागतिक मानवाधिकार संघटना काय करीत आहे असाही प्रश्न उपस्थित होतो. अमेरिका- इस्त्रायल-इराण युध्दाने महायुद्धाचे उग्र रूप धारण केले आहे आणि संयुक्त राष्ट्र संघटना बध्यांच्या भुमिकेत आहे ही अत्यंत लाजिरवाणी

आणि चिंताजनक बाब आहे.जी संघटना मानव कल्याणासाठी जगावर लक्ष ठेवत असते तीच संघटना महायुद्धाच्या परिस्थितीत शांत का? असे अनेक प्रश्न आज उपस्थित होत आहे.डोनाल्ड ट्रम्प यांची अरेरावी व मुजोरी अशीच सुरू राहिली तर संपूर्ण जग आगीत भस्मसात होऊ शकते. त्यामुळे संयुक्त राष्ट्र संघाने आणि जागतिक देशांनी ताबडतोब युद्ध थांबविण्यासाठी प्रयत्न केले पाहिजेत. जगात या अगोदर अनेक युद्ध झालीत यात अझरबैजान-अर्मेनिया, रशिया-युक्रेन, अफगाणिस्तान-तालिबान इत्यादी.परंतु सध्याचे अमेरिका-इस्त्रायल -इराण युद्ध आतापर्यंतच्या युद्धापेक्षा महाभयानक रूप धारण केले आहे.जगाने हे लक्षात ठेवले पाहिजे की, अमेरिका दगाबाज देश आहे कारण अमेरिकेने अफगाणिस्तानला रक्ताच्या लाथोळ्यात सोडून पळ काढला होता, अमेरिकेनेच युक्रेनला रशियाच्या विरूद्ध भडकविले आणि युक्रेनला आगीत ढकलले अशाच प्रकारे अमेरिका इराणच्या युद्धाच्या नावावर मध्य पूर्व आशियाई देशांना रक्ताच्या लाथोळ्यात ढकलून निरपराधांचा बळी जात आहे व याला जबाबदार फक्त अमेरिकेचे राष्ट्राध्यक्ष डोनाल्ड ट्रम्प आहे आणि आज ट्रम्पच्या चुकीच्या निर्णयामुळे जगाची दैत्यावस्था झाली असून सर्वांवर आर्थिक संकट ओढावले असून पश्चिम आशियातील परिस्थिती अत्यंत चिंताजनक स्थितीत येवून पोहोचली आहे.अमेरिकेला चार दिवसांत २१० बिलियन डॉलरचे (१९ लाख करोड रुपये)नुकसान झाले आहे.जय हिंद.

लेखक
रमेश कृष्णराव लांजेवार
(स्वतंत्र पत्रकार)
मो.नं.९९२१६९०७७९,
नागपूर.

जागतिक महिला दिन : सन्मानाचा उत्सव की संघर्षाची जाणीव?

जगभरात ८ मार्च हा दिवस जागतिक महिला दिन म्हणून साजरा केला जातो. पण हा केवळ शुभेच्छांचा, गुलाबांच्या फुलांचा आणि सोशल मीडियावरच्या पोस्टांचा दिवस आहे का? की हा दिवस आहे आत्मपरीक्षणाचा. समाज म्हणून आपण स्त्रीच्या सन्मान, सुरक्षितता आणि समानतेसाठी नेमकं काय केलं याचा हिशोब मांडण्याचा? जागतिक महिला दिनाची संकल्पना ही फक्त उत्सवासाठी जन्माला आलेली नाही. १९०८ साली न्यूयॉर्क येथे कामगार महिलांनी समान वेतन, सुरक्षित कामाची परिस्थिती आणि मतदानाचा अधिकार यासाठी आंदोलन छेडले. त्या आंदोलनातून उगम पावलेला हा दिवस पुढे युनायटेड नॅशनसने १९७५ मध्ये याला अधिकृत मान्यता दिली आणि जगभर स्त्री-अधिकारांच्या लढ्याचे प्रतीक म्हणून तो साजरा होऊ लागला. म्हणजेच, हा दिवस आहे संघर्षाचा, स्वाभिमानाचा आणि परिवर्तनाचा.

भारतात स्त्री शिक्षणाची टक्केवारी वाढली आहे, अनेक महिला प्रशासन, उद्योग, विज्ञान, क्रीडा, राजकारण अशा सर्व क्षेत्रांत झेंडा रोवत आहेत. द्रौपदी मुर्मू राष्ट्रपतीपदी विराजमान आहेत; वित्त, संरक्षण, अवकाश संशोधन अशा महत्त्वाच्या क्षेत्रांत महिलांनी नेतृत्व सिद्ध केले आहे. पण दुसरीकडे, घरगुती हिंसाचार, लैंगिक अत्याचार, कार्यस्थळी छळ, बालविवाह, स्त्रीभ्रूणहत्या या सारख्या समस्या अजूनही विदारक वास्तव म्हणून समोर आहेत. शिक्षण घेतलेल्या, आर्थिकदृष्ट्या सक्षम असलेल्या महिलेलाही सुरक्षिततेची हमी नाही, ही वस्तुस्थिती मन हेलावून टाकणारी आहे. महिलांच्या सन्मानासाठी कायदे झाले, २०१३ चा ‘कार्यस्थळी लैंगिक छळ प्रतिबंधक कायदा’, बालविवाह प्रतिबंध, घरेलू हिंसाचार प्रतिबंध पण कायदे कागदावर असले तरी त्यांची अंमलबजावणी कितपत प्रभावी आहे? समाजाची मानसिकता बदलल्याशिवाय स्त्री सन्मानाचे स्वप्न पूर्ण होणार नाही. स्त्री-पुरुष समान आहेत ही घोषणा आपण सहज करतो पण घरातील कामांची विभागणी पाहिली, तर अजूनही स्वयंपाकघराची जबाबदारी स्त्रीचीच मानली जाते. नोकरी करणारी स्त्री असो वा गृहिणी तिचा दिवस पहाटेपासून

रात्रीपर्यंत कशांनी भरलेला असतो. तिच्या श्रमाला ‘कर्तव्य’ म्हणत आपण त्याची किंमत मोजतच नाही. ग्रामीण भागात तर अजूनही अनेक मुली शिक्षणाऐवजी घरकाम किंवा लवकर लग्नाच्या चक्रात अडकतात. शहरात करिअर करणाऱ्या महिलेला ‘घर सांभाळशील का?’ हा प्रश्न विचारला जातो; पण पुरुषाला ‘घर सांभाळशील का?’ असा प्रश्न विचारला जात नाही. हीच मानसिक दरी आहे.

स्त्री म्हणजे केवळ नात्यांची ओळख नाही तर आई, बहीण, पत्नी, मुलगी या नात्यांतूच स्त्रीची ओळख ठरवण्याची सवय आपण लावून घेतली आहे. पण ती केवळ कोणाची तरी ‘आई’ किंवा ‘पत्नी’ नाही; ती स्वतःच्या स्वप्नांची, ध्येयांची, क्षमतेची स्वतंत्र व्यक्ती आहे. सावित्रीबाई फुले यांनी १८४८ मध्ये मुलींसाठी पहिली शाळा सुरू करताना समाजाच्या प्रचंड विरोधाला सामोरे जावे लागले. त्यांच्यावर दाड-चिखल फेकला गेला, अपमान झाला; पण त्यांनी हार मानली नाही. आज शिक्षणाच्या क्षेत्रात मुलींची वाढती संख्या ही त्याच संघर्षाची फलश्रुती आहे. स्त्रीशक्तीचे प्रतीक म्हणून आपण देवींची पूजा करतो, पण घरातील स्त्रीला निर्णयप्रक्रियेत समान स्थान देतो का? पूजा आणि प्रत्यक्ष वागणूक यातला विरोधाभास आजही जिवंत आहे.

स्त्री रात्री उशिरा सुरक्षितपणे रस्त्यावर चालू शकेल का? हा प्रश्न आजही उत्तराच्या प्रतीक्षेत आहे. मुलींना लहानपणापासून सावध रहा, असे करू नकोस, तिथे जाऊ नकोस असे शिकवले जाते; पण मुलांना आदर कर, जबाबदारीने वाग हे कितपत शिकवले जाते? महिला सुरक्षेचे प्रश्न केवळ पोलिस-प्रशासनापुरते मर्यादित नाहीत; ते सामाजिक संस्कारांशी जोडलेले आहेत. घरापासून

शाळेपर्यंत आणि माध्यमांपासून मनोरंजनापर्यंत स्त्रीकडे पाहण्याचा दृष्टिकोन बदलायला हवा. आजच्या डिजिटल युगात सोशल मीडिया हा शक्तिशाली मंच आहे. महिलांना स्वतःचा आवाज मांडण्याची संधी मिळाली आहे;

पण त्याचबरोबर ऑनलाइन ट्रोलिंग, सायबर छळ, अपमानास्पद टिप्पणी यांचाही सामना करावा लागतो. एका बाजूला महिला पायलट, शास्त्रज्ञ, खेळाडू म्हणून देशाचा अभिमान वाढवत आहेत; तर दुसऱ्या बाजूला त्यांच्या कपड्यांवर, व्यक्तिमत्त्वावर टीका केली जाते. स्त्रीची कर्तृत्वापेक्षा तिच्या बाह्य रूपावर अधिक चर्चा होते, ही मानसिकता बदलण्याची गरज आहे.

महिला दिनी भाषणे, सन्मान सोहळे, पुरस्कार हे सर्व महत्त्वाचे आहेत पण तेवढ्याने परिवर्तन घडणार नाही. बदलाची सुरुवात घरापासून व्हायला हवी. मुलगा आणि मुलगी यांना समान संधी, समान संस्कार, समान अपेक्षा दिल्या पाहिजेत. शाळांमध्ये लिंग-संवेदनशील शिक्षण आवश्यक आहे. माध्यमांनी जबाबदारीने स्त्रीप्रतिमा मांडली पाहिजे. राजकारणात महिलांचे प्रतिनिधित्व वाढले पाहिजे. निर्णयप्रक्रियेत त्यांचा आवाज अधिक प्रभावी झाला पाहिजे. स्त्री रोज लढते कधी घरात, कधी कामावर, कधी समाजात आणि कधी स्वतःच्या मनात. तिच्या डोळ्यात स्वप्ने असतात पण त्यांना पूर्ण करण्यासाठी तिला अनेक अडथळांवर मात करावी लागते. जागतिक महिला दिन हा तिच्या संघर्षाला सलाम करण्याचा दिवस आहे. तिच्या जिद्दीचा, कर्तृत्वाचा आणि सहनशक्तीचा सन्मान करण्याचा दिवस आहे पण त्याहून महत्त्वाचे म्हणजे हा दिवस आहे तिच्या वेदना समजून घेण्याचा, तिच्या आवाजाला ऐकण्याचा आणि तिच्या सोबत

उभे राहण्याचा. ८ मार्च हा फक्त कॅलेंडरवरील एक दिवस नाही; तो समाजाच्या प्रागतीचा आरसा आहे. आपण खरोखरच स्त्रीला समानतेचे स्थान दिले आहे का? की अजूनही ती अनेक बंधनांत अडकलेली आहे? महिला दिनाच्या शुभेच्छा देताना आपण एक वचन देऊ या स्त्रीला केवळ सन्मानाचे शब्द नव्हे, तर समानतेची संधी देऊ, तिच्या स्वप्नांना आकाश देऊ आणि तिच्या सुरक्षिततेची हमी देऊ. स्त्री सशक्त झाली, तर समाज सशक्त होईल. कारण स्त्री ही केवळ कुटुंबाचा आधार नाही तर ती राष्ट्रनिर्मितीची शक्ती आहे. जागतिक महिला दिनानिमित्त प्रत्येक स्त्रीला मनापासून सलाम तिच्या अस्तित्वाला, तिच्या संघर्षाला आणि तिच्या उज्वल भविष्यासाठीच्या आशेला. हा दिवस उत्सवाचा असो पण त्याहून अधिक परिवर्तनाचा असो. स्त्री ही शक्ती आहे, संवेदना आहे, संघर्ष आहे आणि सृजन आहे. तिच्याशिवाय समाज अपूर्ण आहे; तिच्या सन्मानाशिवाय प्रगती अपूर्ण आहे.

महिला सक्षमीकरणाबाबत बोलताना आर्थिक स्वातंत्र्य हा महत्त्वाचा मुद्दा आहे. स्वतः कमावणारी स्त्री निर्णय घेण्यास अधिक सक्षम होते. स्वयं-सहाय्यता गट, स्टार्टअप, लघुउद्योग यामुळे अनेक महिलांनी आर्थिक स्वावलंबन मिळवले आहे. परंतु वेतनातील असमानता अजूनही दिसते. समान कामासाठी समान वेतन ही संकल्पना अजून पूर्णत्वाला गेलेली नाही. ग्रामीण शेतमजुरीपासून ते कॉर्पोरेट कार्यालयांपर्यंत महिलांना अनेकदा कमी मोबदला दिला जातो. आर्थिक स्वातंत्र्य म्हणजे केवळ पैसा नव्हे; तो आत्मविश्वास, निर्णयक्षमता आणि सन्मान यांचा पाया आहे. तुमच्या कर्तृत्वाला नवं आकाश लाभो, स्वप्नांना नवी दिशा मिळो आणि आयुष्याच्या प्रत्येक वाटेवर सन्मान, सुरक्षितता आणि समानतेची साथ लाभो, हीच सदिच्छा. तसेच जागतिक महिला दिनानिमित्त सर्व महिलांना मनःपूर्वक शुभेच्छा!

प्रविण वागडे
नागपूर
प्रमाणध्वनी : ९९२३६२०९१९

लातूर जिल्ह्यातील एस.टी. आगारांमध्ये प्रवासी राजा दिन, कामगार पालक दिनाचे आयोजन

लातूर, : महाराष्ट्र राज्य मार्ग परिवहन महामंडळामार्फत प्रत्येक आगारात प्रवासी राजा दिन व कामगार पालक दिन साजरा करण्यात येत आहे. त्यानुसार लातूर जिल्ह्यातील पाच आगारांमध्ये साजरा करण्यात येणाऱ्या प्रवासी राजा दिन व कामगार पालक

दिनाच्या तारखा जाहीर करण्यात आल्या आहेत. संबंधित तारखेला सकाळी १० ते सांयकाळी २ वाजेपर्यंत प्रवासी राजा दिन आणि दुपारी ३ ते सांयकाळी ५ वाजेपर्यंत कामगार पालक दिन साजरा होणार आहे. अहमदपूर येथे ११ मार्च,

२०२६ रोजी, निलंगा येथे १८ मार्च, २०२६, लातूर येथे २५ मार्च २०२६, उदगीर येथे १ एप्रिल २०२६, औसा येथे ८ एप्रिल, २०२६ रोजी राज्य परिवहन महामंडळाचे विभाग नियंत्रक हे प्रवासी राजा दिन व कामगार पालक दिनाला उपस्थित राहतील.

नागरिकांनी परिवहन विभागाच्या बनावट वेबसाइट्स व खोल्या ई-चलन लिंक्सपासून सावध राहावे

लातूर, : अलीकडच्या काळात झयव्हिंग लायसन्स, वाहन नोंदणी, ई-चलन इत्यादी सेवांबाबत बनावट वेबसाइट्स, फसवे मोबाईल प्स (झधी) तसेच मोबाईल एसएमएस, व्हॉट्सपट्टारे पाठविल्या जाणाऱ्या खोल्या लिंक्सद्वारे मोठ्या प्रमाणात नागरिकांची फसवणूक होत आहे. यामुळे वाहन चालक व मालकांची आर्थिक फसवणूक, वैयक्तिक माहितीची चोरी तसेच त्यांच्या ओळखीचा गैरवापर होत असल्याचे आढळून आले आहे. त्यामुळे सर्व वाहन चालक व मालकांनी परिवहन विभागाच्या अधिकृत शासकीय संकेतस्थळांचाच वापर करावा. परिवहन विभागाची सर्व अधिकृत संकेतस्थळे सी.एच.एच.ने समाप्त होतात. .लो, .पेश्रळपश, .ळींश, .ळप अशा डोमेन

असलेल्या कोणत्याही वेबसाइट्स उघडू नयेत.काही वेळा वाहनावर बाकी असलेल्या दंडाची त्वरित भरपाई करण्याची धमकी देऊन अनधिकृत लिंक पाठविल्या जातात. ऊह (झयव्हिंग लायसन्स) सस्पेंड होणार आहे, त्वरित तपासणी करा असे संदेश फसवणूक करणाऱ्यांकडून पाठविले जाऊ शकतात. आरटीओ कार्यालय किंवा परिवहन विभागाकडून कधीही व्हॉट्सप किंवा इतर मोबाईल प्सद्वारे पेमेंट लिंक पाठविली जात नाही, याची नोंद घ्यावी. तसेच RTO Services.apk, mParivhanšUpdate, शउहश्रश्रपुझूर रज़ि अशा अनधिकृत झप प्स किंवा लिंक्स डाउनलोड करू नयेत, कारण त्याद्वारे जडझ, बँकिंग माहिती व मोबाईलमधील इतर संवेदनशील

माहिती चोरीला जाण्याची शक्यता असते. नागरिकांना कोणताही संशयास्पद संदेश किंवा लिंक प्राप्त झाल्यास तात्काळ नॅशनल सायबर क्राइम पोर्टल <https://www.cybercrime.gov.ळप वर>, सायबर फसवणूक हेल्ललाइन १९३० वर किंवा जवळच्या जिल्हा सायबर पोलीस स्टेशनमध्ये तक्रार नोंदवावी.सर्व वाहन चालक, मालक व नागरिकांनी सायबर फसवणुकीपासून सावध राहून योग्य दक्षता घ्यावी. या बाबत अधिक माहितीसाठी संबंधित प्रादेशिक परिवहन कार्यालय किंवा वाहतूक विभागाशी संपर्क साधावा, असे मुंबई सह परिवहन आयुक्त (संगणक) शैलेश कामत यांनी प्रसिद्धी पत्रकाद्वारे कळविले आहे.

महिला सक्षमीकरणाचा नवा अध्याय: विलासराव देशमुख फाउंडेशनतर्फे, ७४ महिलांना शिलाई प्रशिक्षण प्रमाणपत्र प्रदान

लातूर: विशेष प्रतिनिधी-जागतिक महिला दिनाचे औचित्य साधून लातूर शहरात महिला सक्षमीकरणाच्या दिशेने एक महत्त्वाचे पाऊल उचलण्यात आले आहे. विलासराव देशमुख फाउंडेशनच्या वतीने प्रभाग क्रमांक १७ मधील तुळजाभवानी नगर येथे राबविण्यात आलेल्या मोफत शिलाई प्रशिक्षण केंद्राचा समारोप सोहळा अत्यंत उत्साहात संपन्न झाला. या उपक्रमांतर्गत ७४ महिलांनी आपले प्रशिक्षण यशस्वीरीत्या पूर्ण केले असून, त्यांना प्रमाणपत्र देऊन सन्मानित करण्यात आले.

बाजारपेठेतील मागणीनुसार नवनवीन

यावेळी विलासराव देशमुख



ग्रामीण आणि शहरी भागातील महिलांनी केवळ गृहिणी न राहता आर्थिकदृष्ट्या स्वावलंबी व्हावे, हा 'विलासराव देशमुख फाउंडेशन'चा मुख्य उद्देश आहे. राज्याचे माजी मंत्री आमदार अमित विलासराव देशमुख यांच्या मार्गदर्शनाखाली आणि ट्रेंटीवन ग्री लि.च्या संचालिका सी. अदिती अमित देशमुख यांच्या विशेष पुढाकारातून हा उपक्रम राबविण्यात आला. कौटुंबिक जबाबदाऱ्या सांभाळून महिलांना घरबसल्या सन्मानाने रोजगार मिळवता यावा, या विचारातून या मोफत केंद्राची निर्मिती करण्यात आली आहे. या प्रशिक्षण केंद्रामध्ये महिलांना केवळ प्रार्थमिक शिलाई न शिकवता, व्यावसायिक दृष्टिकोनातून तयार करण्यात आले. तीन महिन्यांच्या या सखोल अभ्यासक्रमात कपड्यांच्या अचूक मापानुसार कटिंग करण्याचे तंत्र,

पॅशन डिझाईन्स तयार करणे, शिलाई कामातून स्वतःचा लघुउद्योग कसा सुरू करावा, याचे मार्गदर्शन देण्यात आले. प्रशिक्षक क्रांती उफाडे यांच्या सातत्यपूर्ण प्रयत्नांमुळे प्रशिक्षार्थी महिलांनी शिलाई कलेतील बारकावे आत्मसात केले असून, आता त्या स्वतःचे कापड दुकान किंवा बुटीक सुरू करण्यास सज्ज झाल्या आहेत. प्रशिक्षण पूर्ण केलेल्या महिलांचा गौरव करण्यासाठी आयोजित करण्यात आलेल्या या सोहळ्यात अनेक मान्यवरांनी उपस्थिती दर्शवली. प्रमुख पाहुण्या म्हणून लातूर शहर महानगरपालिकेच्या नवनिर्वाचित नगरसेविका तबस्सुम शेख उपस्थित होत्या. त्यांनी महिलांशी संवाद साधताना सांगितले की, आजच्या युगात महिलांनी आर्थिकदृष्ट्या सक्षम होणे ही काळाची गरज आहे आणि फाउंडेशनचा हा उपक्रम त्या दिशेने टाकलेले एक आश्वासक पाऊल आहे.

फाउंडेशनच्या विभाग प्रमुख संगीता मोळवणे, चंद्रज्योती बिराजदार, विक्रम बिराजदार, प्रशिक्षक क्रांती उफाडे, गजानन बोयणे, सोमनाथ कावळे यांच्यासह भागातील प्रतिष्ठित नागरिक आणि मोठ्या संख्येने महिला उपस्थित होत्या. प्रमाणपत्र प्राप्त केल्यानंतर महिलांच्या चेहऱ्यावर एक वेगळाच आत्मविश्वास दिसून येत होता. घरची परिस्थिती बेताची असताना बाहेर जाऊन काम करणे कठीण होते, मात्र या प्रशिक्षणाने आम्हाला घरबसल्या पैसे कमवण्याची संधी मिळवून दिली आहे, अशी भावना अनेक प्रशिक्षार्थी महिलांनी व्यक्त केली. विलासराव देशमुख फाउंडेशनच्या या उपक्रमामुळे प्रभाग १७ मधील ७४ कुटुंबांना आता आर्थिक हातभार लागणार असून, महिला सक्षमीकरणाचा हा 'लातूर पॅटर्न' जिल्ह्यासाठी प्रेरणादायी ठरत आहे.

मध्यपूर्वेतील युद्धाचा शेतकऱ्यांना फटका; सरकारने हस्तक्षेप करावा ! 'भाअक'चे राष्ट्रीय अध्यक्ष हेमंत पाटील यांचे सरकारला साकडे

पुणे, -मध्यपूर्वेत अमेरिका, इजरायल आणि इराण यांच्यात सुरू असलेल्या संघर्षाचा थेट परिणाम महाराष्ट्रातील शेतकरी आणि व्यापाऱ्यांवर होत आहे.जवाहरलाल नेहरू पोर्ट ट्रस्ट (जेएनपीटी) बंदरावर राज्यातून निर्यातीसाठी पाठवण्यात आलेले केळी, द्राक्षे आणि कांद्याचे सुमारे दोन हजार कंटेनर अडकून पडल्याने मोठे आर्थिक नुकसान होतेय. अशात केंद्रासह राज्य सरकारने तातडीने हस्तक्षेप करीत निर्यातीसाठीचा पर्यायी मार्गाची चाचपणी करावी तसेच युद्धामुळे निर्यातदारांचा वाढलेला खर्च कमी करून शेतकरी, व्यापाऱ्यांना दिलासा मिळवून द्यावा; अशी मागणी भारत अगेन्स्ट करप्शनचे (भाअक) राष्ट्रीय अध्यक्ष हेमंत पाटील यांनी गुरुवारी (ता.५) केली.



जागतिक किर्ती आणि सर्वमान्य नेतृत्व लक्षात घेता मध्यपूर्वेतील युद्ध थांबवण्यात ते मोठी भूमिका निभावू शकतात. हे युद्ध आणखी काळ चालले तर त्याच्या आणखी वेदनादायक झळा शेतकरी आणि देशातील निर्यातदारांना बसेल, असे देखील पाटील म्हणाले. दरम्यान, आंतरराष्ट्रीय शिपिंग कंपन्यांनी कागों

कंटेनरवर २ ते ४ हजार डॉलर्सपर्यंत अतिरिक्त 'आपत्कालीन संघर्ष अधिभार' लावण्याचा निर्णय घेतला आहे. अचानक वाढलेल्या खर्चाचा फटका थेट व्यापारी, शेतकऱ्यांना बसत असल्याचे पाटील म्हणाले. जेएनपीटी बंदरावर हजारो कंटेनरच्या रांगा लागल्या असून निर्यात प्रक्रिया पूर्णपणे विस्कळीत झाली आहे.युद्ध दूरच्या देशांत सुरू असले तरी त्याचा फटका महाराष्ट्रातील शेतकरी, व्यापाऱ्यांना बसत असल्याचे पाटील यांनी स्पष्ट केले. केंद्र व राज्य सरकारने शिपिंग कंपन्यांशी तातडीने चर्चा करून हा अधिभार कमी करण्यासाठी प्रयत्न करावेत तसेच निर्यात अडथळे दूर करण्यासाठी विशेष उपाययोजना कराव्यात, अशी मागणी पाटील यांनी केली आहे.

२ वर्षात २०० एस. टी. बसेस पालघर वासियांना मिळणार-आमदार विलास तरे

मुंबई. (प्रतिनिधी) पालघर जिल्ह्यातील राज्य परिवहन सेवेतील मनुष्यबळ व बसेस कमतरता दूर करण्याच्या दृष्टीने परिवहन मंत्री तथा पालघर जिल्ह्याचे सहपालकमंत्री प्रताप सरनाईक यांच्या अध्यक्षतेखाली विधानभवनात झालेल्या बैठकीत महत्त्वपूर्ण निर्णय घेण्यात आले. या बैठकीत पालघर जिल्ह्यासाठी पुढील २ वर्षात एकूण

या निर्णयानुसार सन २०२६

भागातील विद्यार्थ्यांना सुरक्षित



२०० नवीन एस.टी. बसेस उपलब्ध करून देण्याचा निर्णय घेण्यात आल्याची माहिती बोईसर विधानसभा मतदारसंघाचे आमदार विलास तरे यांनी दिली. दरम्यान आमदार विलास तरे यांनी सांगितले की, पालघर जिल्ह्यातील विविध एस.टी. आगारांमध्ये मनुष्यबळ व बसेस मोठ्या प्रमाणात कमतरता असल्याने प्रवाशांना मोठ्या अडचणीचा सामना करावा लागत आहे. या पार्श्वभूमीवर दि. १० फेब्रुवारी २०२६ रोजी त्यांनी परिवहन मंत्री प्रताप सरनाईक यांना निवेदन देऊन या विषयावर तातडीची बैठक आयोजित करण्याची मागणी केली होती. त्याअनुषंगाने दि. ०५ मार्च २०२६ रोजी विधानभवनात बैठक आयोजित करण्यात आली. सदर बैठकीत पालघर जिल्ह्यातील सार्वजनिक वाहतूक व्यवस्था सक्षम करण्यासाठी टप्प्याटप्प्याने २०० नवीन बसेस उपलब्ध करून देण्याचा निर्णय घेण्यात आला.

- २७ या आर्थिक वर्षात ९० बसेस आणि सन २०२७ - २८ या आर्थिक वर्षात ११० बसेस देण्यात येणार आहेत. तसेच या बसेस जिल्ह्यातील विविध आगारांमध्ये आवश्यकतेनुसार वितरित करण्यात येणार असून त्यामध्ये पालघर आगारासाठी १०, सफाळे १०, वसई १५, अर्नाळा १५, डहाणू ०५, जव्हार १५, बोईसर १० आणि नालासोपारा १० बसेस देण्याचा निर्णय घेण्यात आला आहे. याशिवाय विभागीय कार्यशाळा व संबंधित आगारांमधील रिक्त पदे येत्या ०३ महिन्यांच्या आत पूर्ण क्षमतेने भरण्याचे निर्देशही बैठकीत देण्यात आले. यावेळी आमदार विलास तरे यांनी दि. २१ फेब्रुवारी २०२६ रोजी विविध वृत्तपत्रांमध्ये प्रसिद्ध झालेल्या परीक्षेसाठी पिकअप वाहनातून दहावी-बारावीच्या विद्यार्थ्यांचा धोकादायक प्रवास या बातम्यांकडे मंत्री सरनाईक यांचे लक्ष वेधले. ग्रामीण व दुर्गम

आणि सुलभ प्रवासाची सोय उपलब्ध करून देण्याच्या दृष्टीने मानव विकास मिशन अंतर्गत 'गाव ते शाळा' ही मोफत बस सेवा सुरू करण्याबाबतही चर्चा करण्यात आली. यावर सकारात्मक प्रतिसाद देत परिवहन मंत्री प्रताप सरनाईक यांनी विद्यार्थ्यांसाठी 'गाव ते शाळा' मोफत बस सुविधा उपलब्ध करून देण्याचे आश्वासन दिले. या निर्णयामुळे पालघर जिल्ह्यातील प्रवाशांना अधिक सुरक्षित, सुलभ व नियमित सार्वजनिक वाहतूक सुविधा उपलब्ध होण्यास मदत होणार असून ग्रामीण तसेच शहरी भागातील नागरिकांच्या दैनंदिन प्रवासातील अडचणी मोठ्या प्रमाणात कमी होतील, असा विश्वास आमदार विलास तरे यांनी व्यक्त केला. तसेच विद्यार्थ्यांना सुरक्षित वाहतूक सुविधा उपलब्ध झाल्यास त्यांच्या शिक्षणाला मोठा हातभार लागेल, असेही आ. तरे यांनी नमूद केले.

महाराष्ट्राची क्रीडा परंपरा अधिक बळकट करण्यासाठी राज्यस्तरीय क्रीडा स्पर्धा-उपमुख्यमंत्री सुनेत्रा अजित पवार

मुंबई : यंदाची छत्रपती शिवाजी महाराज चषक राज्यस्तरीय हॉलीबॉल स्पर्धा अंबरनाथ येथे, छत्रपती शिवाजी महाराज चषक राज्यस्तरीय कबड्डी स्पर्धा नागपूर येथे, स्वर्गीय खाशाबा जाधव चषक राज्यस्तरीय कुस्ती स्पर्धा बीड येथे तसेच कै. भाई नेरुरकर चषक राज्यस्तरीय खो-खो स्पर्धा बारामती येथे आयोजित करण्याचा निर्णय घेण्यात आला. उपमुख्यमंत्री तथा क्रीडा व युवक कल्याण मंत्री सुनेत्रा अजित पवार यांच्या अध्यक्षतेखाली झालेल्या बैठकीत हा निर्णय घेण्यात आला. २०२५-२६ या वर्षात विविध राज्यस्तरीय क्रीडा स्पर्धांच्या आयोजनाबाबत सह्याद्री राज्य अतिथीगृह येथे उपमुख्यमंत्री तथा

क्रीडा व युवक कल्याण मंत्री सुनेत्रा अजित पवार यांच्या अध्यक्षतेखाली बैठक आयोजित करण्यात आली होती. यावेळी क्रीडा विभागाचे प्रधान सचिव संजय खंदारे, उपमुख्यमंत्र्यांचे सचिव डॉ. राजेश देशमुख, क्रीडा व युवक कल्याण विभागाच्या आयुक्त शीतल तेली-उगले यांच्यासह कबड्डी, कुस्ती, हॉलीबॉल व खो-खो या खेळांच्या संघटनांचे पदाधिकारी उपस्थित होते. उपमुख्यमंत्री सुनेत्रा अजित पवार म्हणाल्या की, राज्यातील क्रीडा संस्कृतीला चालना देण्यासाठी आणि युवा खेळाडूंना व्यापक व्यासपीठ उपलब्ध करून देण्यासाठी विविध राज्यस्तरीय क्रीडा स्पर्धांचे आयोजन करण्यात येते. राज्यातील क्रीडा क्षेत्र सक्षम करण्यासाठी अशा स्पर्धांचे

आयोजन अत्यंत महत्त्वाचे आहे. ग्रामीण व शहरी भागातील खेळाडूंना समान संधी मिळावी, त्यांना दर्जेदार सुविधा उपलब्ध व्हाव्यात आणि राष्ट्रीयस्तरावर चमक दाखविण्यासाठी आवश्यक व्यासपीठ मिळावे, यासाठी शासन कटिबद्ध असल्याची ग्वाही त्यांनी दिली. राज्यस्तरीय स्पर्धांमुळे नवोदित खेळाडूंना आपली गुणवत्ता सिद्ध करण्याची संधी मिळणार असून क्रीडा क्षेत्रात स्पर्धात्मक वातावरण निर्माण होईल. यामुळे महाराष्ट्राची समृद्ध क्रीडा परंपरा अधिक बळकट होऊन राज्याला भविष्यात अधिक राष्ट्रीय आणि आंतरराष्ट्रीय दर्जाचे खेळाडू मिळतील, असा विश्वास उपमुख्यमंत्री सुनेत्रा अजित पवार यांनी व्यक्त केला.

कोल्हापूर माजलगाव बस उभ्या टूकला धडकली बस चालक, वाहकसह १३ प्रवाशी जखमी.

केज/प्रतिनिधी-शेगाव-पंढरपूर राष्ट्रीय महामार्गावरील केज शिवारात गुरूवारी पहाटे ६-०० वाजण्याच्या दरम्यान रस्त्यावर उभ्या असलेल्या टूकला पाठीमागून कोल्हापूर हून माजलगावकडे जाणाऱ्या बसने (एम एच २० / बी एल ३५५५) पाठीमागून जोराची धडक देऊन झालेल्या अपघातात बस चालक, वाहकासह बसमधील १३ प्रवासी जखमी झाले आहेत. जखमींना सुमित तेलंग यांच्या रुग्णवाहिकेतून केज येथील उपजिल्हा



बसचालक, वाहकासह एकूण १३ जखमी..

या अपघातात आनंद गायके, (बसचालक) वय ४० वर्षे, विष्णू तांबडे (वाहक) वय ४२ वर्षे, संजय खरात वय ३५ वर्षे, चैतन्य संजय खरात, वय १६ वर्षे, भास्कर गायकवाड वय ३६ वर्षे, आशा खरात वय २५ वर्षे, सचिन खरात वय ३० वर्षे, रोशनी खरात वय १८ वर्षे, भाग्यश्री गायकवाड वय ३० वर्षे, पायल गायकवाड वय १५ वर्षे, सुनिता खरात वय ३२ वर्षे, सचिन सुरवसे वय ४५ वर्षे, वैशाली राऊत वय ३२ वर्षे सदर अपघातात हे जखमी झालेले आहेत.

अपघाताची माहिती मिळताच पोलीस निरीक्षक स्वप्नील उनवणे यांच्या मार्गदर्शनाखाली पोलीस उपनिरीक्षक सुकुमार उर्फ राकेश बनसोडे, जमादार राजू वंजारे, बाबासाहेब बांगर, उमेश आघाव व साळेगाव येथील जय जोगदंड व त्यांच्या साथीदारांनी जखमींना उपजिल्हा रुग्णालयात पोहोचविण्यासाठी मदत केली. दरम्यान सर्व जखमींवर केज येथील उपजिल्हा रुग्णालयात प्रथमोपचार करून पुढील उपचारासाठी स्वामी रामानंद तीर्थ ग्रामीण रुग्णालय व वैद्यकीय महाविद्यालय अंबाजोगाई येथे सुमित तेलंग यांच्या रुग्णवाहिकेतून पाठविण्यात आले आहे.

प्रति देहू श्री क्षेत्र संत तुकोबाराय पावनधाम येथे संत तुकाराम महाराज बीज सोहळा भक्तिमय वातावरणात संपन्न

केज/प्रतिनिधी.-श्री क्षेत्र संत तुकोबाराय पावनधाम संस्थान येथे जगदगुरु संत तुकाराम महाराज बीज सोहळा मोठ्या उत्साहात आणि भक्तिमय वातावरणात संपन्न झाला. पावनधाम संस्थानचे संस्थापक अध्यक्ष ह.भ.प. महादेव महाराज बोराडे शास्त्री यांचे काल्याचे कीर्तन यावेळी पार पडले. तुकोबा, विठोबा आणि ज्ञानोबा यांच्या गजराने परिसर दुमदुमून गेला होता. परिसरातील अनेक गावच्या पालख्या या ठिकाणी दाखल झाल्या होत्या. पंचक्रोशीसह महाराष्ट्राच्या कानाकोपऱ्यातून

लाखोंच्या संख्येने भक्त समुदाय श्री

आज सर्वांच्या श्रद्धेचे स्थान बनली आहे. ज्या भाविकांना देहू येथे जाता येत नाही, अशा भाविकांना येथे साक्षात तुकोबारायांचे दर्शन घेण्याची संधी मिळते. या कार्यक्रमानिमित्त उद्योजक नामदेव इंदरराव गोरे यांनी भाविकांसाठी महाप्रसादाचे आयोजन केले होते. कार्यक्रमाच्या यशस्वीतेसाठी पंचक्रोशीतील स्वयंसेवकांनी तब्बल सात दिवस अहोरात्र मेहनत घेतली. ह.भ.प.महादेव महाराज बोराडे शास्त्री यांच्या मार्गदर्शनाखाली हा सोहळा अत्यंत भक्तिभावाने पार पडला. मोठ्या संख्येने भाविकांनी उपस्थित राहून संत तुकाराम महाराजांच्या दर्शनाचा लाभ घेतला



क्षेत्र संत तुकोबाराय पावन धाम येथे दर्शनासाठी दाखल झाला होता. अल्पावधीतच प्रति देहू म्हणून ओळख निर्माण केलेले हे पावनधाम भक्तांच्या श्रद्धेचे केंद्र बनले आहे. यावेळी बोलताना ह.भ.प. महादेव महाराज बोराडे शास्त्री म्हणाले की, पावनधाम संस्थान हे सर्वांचे आहे. संत तुकाराम महाराजांच्या विचारांवर चालणारी ही संस्था

लाईनमन यांनी कर्तव्य बजावत असताना स्वतःची आणि कुटुंबाची काळजी घ्यावी उपअभियंता-एम.जी.सय्यद

केज/ प्रतिनिधी.-केज येथील उपविभागात लाईनमन दिन मोठ्या उत्साहात साजरा करण्यात आला या कार्यक्रमाचे आयोजन उपविभागाचे उपअभियंता एम.जी. सय्यद यांच्या मार्गदर्शनाखाली करण्यात आले होते. या कार्यक्रमाच्या प्रसंगी बोलताना उपअभियंता एम.जी. सय्यद म्हणाले की, लाईनमन यांनी कर्तव्य बजावत असताना स्वतःची आणि कुटुंबाची काळजी घ्यावी व महावितरण कंपनीला सहकार्य करून कंपनीचे हित जोपासावे. केज उपविभागातील सर्व लाईनमन बांधव व ऑपरेटर, चालक व इतर लाईट ऑफिसचे कर्मचारी यांनी लाईनमन दिवसाच्या लाईनमन बांधवांना शुभेच्छा देऊन आपण आपल्या घरी कोणतरी वाट पाहत आहे याची आठवण करून देत लाईनमन यांनी काम करत असताना सिक्युरिटी, शेपटी इतर सर्व खात्री



होणार नाही याची खात्री करूनच पुढील काम करत जावीत आधी आपला जीव महत्त्वाचा आहे. अशा प्रतिक्रिया केज येथील अभियंता एम.जी. सय्यद साहेब यांनी आपल्या मनोगत व्यक्त करताना भावना व्यक्त केल्या आणि महावितरणचा खरा हिरो लाईनमन आहे असेही बोलताना त्यांनी स्पष्ट केले. आज लाईनमन दिवस साजरा करत असताना आमच्याकडून काही उणे राहिले असेल तर मोठ्या मनाने माफ करा असेही सय्यद साहेब यांनी बोलताना सहकाऱ्यांना विनंती केली. यावेळी अनेक व्यक्तींनी लाईनमन दिवसांच्या लाईन शुभेच्छा दिल्या. लाईनमन बांधवांनी

वैरागे साहेब, सहाय्यक अभियंता शितल बोराटे मॅडम, सहाय्यक अभियंता शितल सय्यद मॅडम, लाईनमन विष्णू तेलंग दादा, लाईनमन डिकले साहेब, तांदळे साहेब, कैलास गायकवाड, ढाकणे, मुंडे मॅडम, बोबडे, शिवाजी घुले ऑपरेटर शंकर ठोंबरे यांच्यासह उपविभागातील सर्व लाईनमन ऑपरेटर यांच्यासह महावितरण कार्यालयाचे कर्मचारी मोठ्या संख्येने उपस्थित होते. या कार्यक्रमाचे सूत्रसंचालन व उपस्थितांचे आभार शंकर ठोंबरे यांनी मानले. या कार्यक्रमाची सांगता शेवटी स्नेहभोजनाने करण्यात आली.

लातूर जिल्हा परिषदेत काँग्रेसची रणनीती स्पष्ट; आशाताई भिसे यांची गटनेतेपदी, तर सुभाषराव पवार यांची उपगटनेतेपदी निवड

लातूर:लातूर जिल्हा परिषदेच्या उराव मंजूर करून, गटनेता निवडीचे जिल्हाधिकारी यांची भेट घेतली. या



राजकारणात भारतीय राष्ट्रीय काँग्रेसने आपली पकड अधिक मजबूत केली असून, आगामी काळातील विकासाचे सूत्र हाती घेण्यासाठी गटनेते पदाची घोषणा केली आहे. काँग्रेस भवन येथे खासदार डॉ शिवाजी काळगे पक्ष निरीक्षक बाळासाहेब देशमुख यांच्या प्रमुख उपस्थितीत जिल्हाध्यक्ष अमय साळुंके यांच्या अध्यक्षतेखाली झालेल्या महत्त्वपूर्ण बैठकीत सौ. आशाताई शिवाजीराव भिसे यांची जिल्हा परिषद गटनेतेपदी निवड करण्यात आली असून, या निवडीमुळे जिल्हाच्या राजकारणात नव्या समीकरणाची नांदी मानली जात आहे. प्रांताध्यक्ष हर्षवर्धन सपकाळ व आ. अमित देशमुखांकडे सोपवला होता निवडीचा अधिकार-काँग्रेस भवन येथे लातूरचे लोकप्रिय खासदार डॉ. शिवाजी काळगे, जिल्हा प्रभारी बाळासाहेब देशमुख यांच्या प्रमुख उपस्थितीत व जिल्हाध्यक्ष अमय साळुंके यांच्या अध्यक्षतेखाली नूतन जिल्हा परिषद सदस्यांची विशेष बैठक पार पडली. या बैठकीत सर्व नवनिर्वाचित सदस्यांनी एकमताने

सर्वाधिकार महाराष्ट्र प्रदेश काँग्रेसचे अध्यक्ष हर्षवर्धन सपकाळ आणि राज्याचे माजी मंत्री तथा काँग्रेसचे विधिमंडळ मुख्य प्रतोद आ. अमित विलासराव देशमुख यांना दिले होते. नूतन कार्यकारणीचे स्वरूप- प्रांताध्यक्ष हर्षवर्धन सपकाळ, राज्याचे माजी मंत्री सहकारमहर्षी दिलीपरावजी देशमुख, राज्याचे माजी मंत्री आमदार अमित विलासरावजी देशमुख व लातूर जिल्हा मध्यवर्ती सहकारी बँकेचे अध्यक्ष धीरज विलासरावजी देशमुख यांच्या सूचनेनुसार पक्ष निरीक्षक बाळासाहेब देशमुख यांनी गटनेते पदी सौ. आशाताई शिवाजीराव भिसे, उपगटनेते पदी श्री. सुभाषराव पवार, मुख्य प्रतोद पदी सौ. सोनालीताई थोरमोटे तर प्रतोद म्हणून श्री. औदुंबर पांचाळ यांची निवड जाहीर केली. जिल्हाधिकाऱ्यांची भेट: 'प्रशासनाकडून गती आणि सहकार्याची अपेक्षा'-निवड जाहीर झाल्यानंतर जिल्हा अध्यक्ष अमय साळुंके यांच्या सह सर्व नवनिर्वाचित पदाधिकाऱ्यांनी तात्काळ

भेटीदरम्यान जिल्हाच्या सर्वांगीण विकासावर सविस्तर चर्चा करण्यात आली. विशेषतः ग्रामीण भागातील रस्ते, पाणी आणि सर्वसामान्यांचे प्रलंबित प्रश्न सोडवण्यासाठी प्रशासनाने सकारात्मक भूमिका घ्यावी, अशी मागणी नवनिर्वाचित गटनेत्यांनी केली. आम्ही केवळ सत्ताधारी किंवा विरोधी पक्ष म्हणून नव्हे, तर जिल्हाच्या हितासाठी प्रशासनासोबत सहकार्याची भूमिका घेऊ, असा शब्द यावेळी सदस्यांनी दिला. उत्साहाचे वातावरण-यावेळी महाराष्ट्र प्रदेश काँग्रेसचे उपाध्यक्ष बाळासाहेब देशमुख यांनी नवनिर्वाचित पदाधिकाऱ्यांचे अभिनंदन करताना सांगितले की, काँग्रेस पक्षाने नेहमीच विकासाला प्राधान्य दिले असून, ही नवीन टीम लातूरच्या प्रगतीत मोलाची भर घालेल. या बैठकीस सर्व नूतन जिल्हा परिषद सदस्य उपस्थित होते. या निवडीमुळे लातूर जिल्हाच्या ग्रामीण राजकारणात काँग्रेसची पकड अधिक घट्ट झाल्याचे चित्र दिसत आहे.

छत्रपती शिवाजी महाराज महाराजस्व अभियान अंतर्गत ७ मार्च रोजी लातूर तालुक्यात हरंगुळ मंडळातील टाकळी (शि) येथे समाधान शिबीर

लातूर : राज्य शासनाच्या महसूल व वन विभागाच्या मार्गदर्शक सूचनांनुसार लातूर तालुक्यात छत्रपती शिवाजी महाराज महाराजस्व समाधान शिबीर अभियान टप्पा क्रमांक-१ ची प्रभावी अंमलबजावणी करण्यात येत आहे. या अभियानांतर्गत पहिले शिबीर हरंगुळ महसूल मंडळात शनिवार, ७ मार्च २०२६ रोजी सकाळी १० वाजता मौजे टाकळी शि. येथे आयोजित करण्यात आले आहे. या अनुषंगाने करण्यात आलेल्या पूर्वतयारीचा लातूरच्या उपविभागीय अधिकारी रोहिणी नन्हे-विरोळे यांनी आज आढावा घेतला. सर्व संबंधित अधिकारी यावेळी उपस्थित होते. शेतकरी आणि नागरिकांना त्यांच्या हक्काच्या शासकीय सेवा स्थानिक पातळीवर उपलब्ध करून देण्यासाठी या शिबिरात विविध १६ विभागांचे स्वतंत्र स्टॉल्स लावण्यात

येणार आहेत. यामध्ये महसूल व पुरवठा विभागांमार्फत विद्यार्थ्यांसाठी उत्पन्न, जात, रहिवासी आणि राष्ट्रीयत्व, प्रमाणपत्र क्रिमिलियर इत्यादी प्रमाणपत्रांचे वाटप. नवीन रेशन कार्ड वितरण, रेशन कार्ड दुरुस्ती आणि ई-केवायसी सुविधा पुरविल्या जाणार आहेत. कृषी व पशुसंवर्धन विभागांमार्फत ग्री स्टॅक, फार्मर आयडी मधील त्रुटी दूर करणे, बी-बियाणे व खतांची माहिती आणि पशुधनाचे लसीकरण आदी सेवा, तर पंचायत समिती मार्फत विहीर साठी अर्ज, इत्यादी व आरोग्य विभागांमार्फत नागरिकांची मोफत आरोग्य तपासणी, औषधोपचार आणि साथरोगाबाबत जनजागृती केली जाणार आहे. तसेच यावेळी पीक कर्ज वाटपाबाबत मार्गदर्शन, 'मुख्यमंत्री माझी लाडकी बहीण' योजनेची माहिती, वनसंवर्धन आणि

महावितरणच्या वीज कनेक्शनबाबतच्या तक्रारींचे निवारण केले जाणार आहे. प्रलंबित प्रकरणांचा निपटारा होणार-या शिबिराचे वैशिष्ट्य म्हणजे केवळ माहिती न देता, नागरिकांकडून विविध योजनांचे अर्ज भरून घेतले जाणार आहेत. तसेच या अर्जांवर तातडीने कार्यवाही केली जाईल. भूमी अभिलेख विभागांमार्फत जमिनीचे नकाशे व मोजणी अर्जांची सुविधा असेल, तर हरंगुळ बु. मंडळ अधिकारी यांच्यामार्फत सातबारा उतारा वाटप आणि प्रलंबित फेरफार नोंदी निकाली काढण्यासाठी 'हेल्प डेस्क' कार्यरत राहील. टाकळी शि. आणि परिसरातील जास्तीत जास्त शेतकरी, विद्यार्थी व नागरिकांनी ७ मार्च रोजी सकाळी १० वाजता या शिबिराला उपस्थित राहून या अभियानाचा लाभ घ्यावा, असे आवाहन सौदागर तांदळे तहसीलदार लातूर यांनी केले

लातूर जिल्हा परिषद अध्यक्ष पदासाठी १६ मार्च रोजी, सर्व पंचायत समित्यांच्या सभापती पदांसाठी ९ मार्च रोजी निवडणूक

लातूर, : महाराष्ट्र जिल्हा परिषद आणि पंचायत समित्या अधिनियम, १९६१ च्या कलम ११(१) आणि ५९(१) नुसार, सार्वत्रिक निवडणुकीत निवडून आलेल्या सदस्यांचा कार्यकाळ पहिल्या बैठकीपासून सुरू होतो. जिल्हाधिकाऱ्यांच्या आदेशानुसार लातूर जिल्हा परिषद आणि पंचायत समित्यांची पहिली बैठक २० मार्च २०२६ पूर्वी आयोजित करण्यात येणार आहे. या अनुषंगाने लातूर जिल्हा परिषदेचे अध्यक्ष आणि उपाध्यक्ष पदांची निवड १६ मार्च २०२६ रोजी दुपारी २ वाजता होणार

आहे. तसेच, लातूर जिल्हातील सर्व पंचायत समित्यांच्या सभापती आणि उपसभापती पदांची निवडणूक ९ मार्च २०२६ रोजी दुपारी २ वाजता होणार आहे. लातूर जिल्हा परिषदेचे अध्यक्ष आणि उपाध्यक्ष पदांची निवडणूक प्रक्रिया जिल्हा परिषदेच्या यशवंतराव सभागृहामध्ये पार पडणार आहे. या निवडणुकीसाठी लातूरच्या अपर जिल्हाधिकारी शिल्पा करमकर यांची पीठासीन अधिकारी म्हणून नियुक्ती करण्यात आली आहे. तसेच, लातूर जिल्हातील सर्व पंचायत समित्यांच्या सभापती आणि उपसभापती पदांच्या

निवडणुका संबंधित पंचायत समितीच्या सभागृहात घेण्यात येणार असून, संबंधित उपविभागीय अधिकारी, तहसीलदार यांची पीठासीन अधिकारी म्हणून नियुक्ती करण्यात आली आहे. या निवडणूक प्रक्रियेसाठी संबंधित पीठासीन अधिकाऱ्यांनी जिल्हा परिषद सदस्य आणि पंचायत समिती सदस्यांना आवश्यक नोटिसा निर्गमित केल्या असून, सर्व सदस्यांनी वेळेवर उपस्थित राहून प्रक्रियेत सहभागी होण्याचे आवाहन सामान्य प्रशासन विभागाच्या उपजिल्हाधिकारी सायली ठाकूर यांनी केले आहे.

हे पत्रक मालक, प्रकाशक, संपादक अशोक नामदेवराव हनवते यांचे करीता मुद्रक घोणे नरसिंह पांडुरंग यांनी मॅजिक पब्लिकेशन, शॉप नं. १०, मनपा शॉपींग कॉम्प्लेक्स, गांधी चौक, लातूर - ४१३५१२ येथे छापून कार्यालय द्रोपत माय निवास, खडक हनुमान मंदिर, मिलिंद नगर, लातूर ता. जि. लातूर - ४१३५१२ येथे प्रकाशित केले.